

ТЫЗЭКЬОТМЭ – ТЫЛЪЭШ!

Адыгэ макъ

Голос
адыга



1923-рэ ильесим
гъэтхапэм
къышегъэжьагъэу къидекъы

№ 210 (22180)

2020-рэ ильес

БЭРЭСКЭЖЬЙИ
ШЭКЮГҮМ и 25-рэ

ОСЭ ГЪЭНЭФАГЪЭ ИИЭП

къыхетыутыгъэхэр ыкы
нэмүкі къебархэр
тисайт ижүгъотштых

WWW.ADYGOICE.RU

6 +

Адыгэ Республикаэм и Правительствэ игъээзет

КІЭЛЭДЖАКІОХЭМ афэгушIуагъ



Адыгейим и Лышъхъэу Къумпыл Мурат республикэм икІэлэджэкIуищэу Урысые зэнэкъою «Большая перемена» зыфиорэм щатекIуагъэхэмрэ ахэм якІэлэгъаджэхэмрэ тыгъуасэ аlyklagъ.



Сурэтхэр А. Гусевым тырихыгъэх.

Іофтхабзэм хэлэжьагъэх Адыгэ Республикаэм гъэсэнүгъэмрэй эмрэй и мими-нистрэу Кіэрэшэ Аңзаур, мы Министерствэм игъэорышаш-плэу кіэлэцкылухэмрэ ныбжык-кіэхэмрэ ялпункэ къэралыгъ политикэр пхырызышырэм ипа-щэу Нэгъэрэко Алый, Урысые общественэ-къэралыгъо кіэлэцкылухэмрэ организаце «Кіэлэджакіохэм я Урысые движение» и Адыгэ шъольыр къутамэ итхъаматэу Наталья Щербина.

Урысые зэнэкъоюр зэхэ-зыщагъэхэр АНО-у «Россия — страна возможностей», про-ектэу «Проектория» зыфи-лохэрэр, кіэлэджакіохэм я Урысые движение, федераль-нэ къэралыгъо бюджет учреж-дениеу «Роспатриотцентр» зы-фиорэр ары. Зэнэкъоюм изэхэшчэнкэ Ӏепыгъэу къафэхъуగъэх Урысые Федерациием гъэсэнүгъэмкэ и Министерст-

вэ, Урысые Федерациием на-укэмрэ ашьэрэ гъэсэнүгъэмрэкэ и Министерствэ, ныбжык-кіэхэм ялофхэмкэ Федеральнэ агентствэр.

Кіэлэджакіо миллион фэдиз іофтхабзэм хэлэжьагъ. Адыгейим щыщ кіэлэджакіо мини 3,8-м ехүмэ заявкэ къа-тагъагъ. Республикаэм икІэлэцкылухэмрэ зэнэкъоюм щатекIуищ зэнэкъоюм щатекIуагъ.

Мыекуапэ игурит еджапIеу N 28-м щеджэрэ Darja Beljjevamэр хьисалымкэ кіэлэ-гъяджэу Алексей Асеевымрэ лъэныкъою «Твори!» зыфиорэм щатекIуагъэх. Darja ахьщэ шу-хъафтынэу сомэ миллион къыфагъэшьошагъ, ашьэрэ еджапIем чахъэ зыхъукэ аш-иортфолио балли 5 фыхагъэхъошт.

Джэдже районымкэ гурит еджапIеу N 10-м щеджэрэ Aрина Колесниковамэр ОБЖ-мрэ физкультурэмрэкэ кіэлэджакіо анах дэгъухэм шувахалытагъ. А

ахьщэ шу-хъафтынэу сомэ миллион къыфагъэшьошагъ, ашьэрэ еджапIем чахъэ зыхъукэ аш-иортфолио балли 5 фыхагъэхъошт.

Къалэу Мыекуапэ илицеену N 35-м щеджэрэ Александр Коростовыимрэ хьисалымкэ кіэлэгъяджэу Татьяна Шепта-ленкэмрэ лъэныкъою «Позна-вай Россию!» зыфиорэм щатекIуагъэх. Александр ахьщэ шу-хъафтынэу сомэ миллион къыфагъэшьошагъ, ашьэрэ еджапIем чахъэ зыхъукэ аш-иортфолио балли 5 фыхагъэхъошт.

Адыгейим и Лышъхъэу теклони-гъэ къыдээзыхыгъэ кіэлэджа-клохэмрэ ахэм якІэлэгъяджэхэмрэ къафэгушуагъ.

«Талэкэ теклонигъэу шу-шытхэм мый яублатIеу щыт. Урысые икІэлэджакіо анах дэгъухэм шувахалытагъ. А

пстэур эишIуагъэр зэчышишоу шу-зэрэшчытыр, шу-кіэлэгъа-джехэм шуухумэгъэним-кэ, Адыгейим къыщыкырэ уц-хэр къызфагъэфедэхээз, шью-щыгъууз зиэхэм язээгъэним-кэ, кластерым изегъэушъом-бъункэ, ныбжык-кіэхэм щэлэгъэ ахэлжынмкэ гупшысэ гээшэ-тёнхэр ахэм къыраотыкыгъэх.

Зэнэкъоюм ифиналеу чэ-пьюгъум и 31-м къыщегъява-гъэу шэкъогъум и 5-м нэс дунэе кіэлэцкылухэмрэ гупчэу «Ар-тек» щыкыуагъэр ахэм агу къы-зэринэжыгъэр къалотагъ. Хэ-гъэгум и Президент кіэлэджа-клохэм шу-фэс къарихыгъ. Владимир Путиним зэрэхигъэу-нэфыкыгъэмкэ, кіэлэджа-клохэм я Урысые зэнэкъою «Большая перемена» зыфиорэр Урысые иеджакіо минишэе пчагъэмэ яшэнэгъэрэ ясонаущыгъэрэ къызыщагъэлъэгъон альэкыщ чыпIэхэм зэу ашыщ.

(ИкІэх ю 2-рэ нэклуб. ит).

КІЭЛЭДЖАКЛОХЭМ АФЭГУШГУАГЬ

(Икіеүх).

Зэлукігъум хэлэжьагъэхэм Адыгейм и Лышъхъэ, Адыгэ Республиком гъесэнгъемэр шэнэгъэмрекэ и Министерств, кіэлэгъаджэхэм тхашуягъэшсэй ралыаагь Республиком ишнубжыкі зэччишихъемренеу анаэ зэрэтирагъэтэрэм, іспи-ігъу зэрафхэхъэрэм афэш. Кіэлэцкык технопаркэ «Кванториум», Республике естественне-хисап еджалпір, волонтер движениер, юнармейцэхэм ядвижение, кіэлэджақлохэм я

Урысые движение ашкіе амалышоу зэрэщихъэр кіауагь.

Күмпіл Мурат теклоныгъэр кыдээзыхъигъехэм яеджэнкіе джыри гъехъегъаклехэр ашынэу, Республиком яшыпкъеу фелажъэнху афэлъеуагь. Іспе-сэнгъешхо зыхъель врачхэр, спортсменхэр, тренерхэр, информационна технологиехэмкіе специалистхэр Адыгейм ишыклагъех. А лъэныкъохэм джиддэм Республиком зыщарагъэушомбгү, ишыкігъэ инфраструктурэр агъепсы.

Адыгейм и Лышъхъэ зэрэхи-

гъеунэфыкыгъемкіе, Республиком ихбээз кыулыкъухэм із-пэлсэнгъе зыхъель ныбжыкіе специалистхэр яшыклагъех. Гурит, сэнэхъат гъесэнгъеэр языгъэгъотыре лъэныкъом. Иофхэр нахышоу щиззэхэшгъенхэм анаэ тырагъетыщт. Күмпіл Мурат Адыгэ Республиком гъесэнгъемэр шэнгъемрекіе иминистрэ пшъэриль фишыгъ нэмькі шъольырхэм оптету ялэр Республиком щигъе-феденеу, лъэпкъ проекте «Гъесэнгъ» зыфиорем, федераль-нэ программехэмэр проект-

хэмрэ къатырэ амалхэр икьюо кызыфигъефедэнхэу, урысые кіэлэцкык гупчэхэу «Артек», «Орленок», «Сириус», «Смена» зыфиорхэм зэдэлэжъенгъеу адьрилэг ыгъэлъешинэу.

«Тапекіе шьоры тачылпіл кыиццхэр. Шьощ фэдэ кіэлэ-еджекіо чанхэм, зэччишихъем шуциамалхэм зыкызыгъуягъхынымкіе непэ тфэлъэкы-щтыр зэкэ тэшэ. Кіэлэджақло пэпч амалэу, шэнгъеу илэр икьюо иреспубликэ гупсэ кызыфигъефедэ тшойгъу. Шуци-шыгъенгъе тапекіе Республике

гупсэм ешьупхынэу тифай. Кіэу къежъэрэ пстэуми защижкугъэ-гъуз, сидигуи нахьыбэ зэрэшьушшэштим шъупыль», — хигъэунэфыкыг Күмпіл Мурат.

Зэлукігъум икіеүх зэнэкъо-күм щатекуагъехэм тынхэр аратыжыгъех. Адыгейм и Лышъхъэ Урысые зэнэкъо-кьюо «Большая перемена» зыфиорем щатекуагъехэм нэпээпль шулафтывнхэмрэ ахъщэмрэ аритыжыгъех.

Адыгэ Республиком и Лышъхъэ ипресс-кыулыкъу

Медицинэ Йоғышшэхэм Іэпүігъу афэхъух

Адыгэ Республиком и Лышъхъэу Күмпіл Мурат пшъэриль зэрафи-шыгъэм тетэу Республиком ихбээз кыулыкъухэм ятранспорт коронавирусыр кызыпхыагъехэм ялээрэ медицинэ йоғышшэхэм кызыфа-гъефедэн альэкъищт.

Адыгэ Республиком псау-нныгъэр къеухумэгъенмкіе и Министерств кызыэртигъемкіе, коронавирусыр эм ОРВИ-мрэ кызыззуталіхэрэм япчыагъэ зыкызызериетирэм епхыгъеу медицинэ йоғышшэхэм агъецкіен фэе йоғхэм хэпшыкіеу къаххэю. ОРВИ-м ыгъэгумэгъихэрэм къазыщадекіокырэ гупчэм мафэ къес нэбгыри 100 фэдиз къеуале. Ковидымкіе медицинэ бригади

9-мэ Мыекъуапэ йоғ щаші. Сымэджэ хъыльхъэхэм апае санитарнэ авиациер кызыфагъе-федэу аублагъ.

Медицинэ бригадэхэм тэрэззэу йоғ ашынэм пае поликлиникэхэм машини 100-м нэс арапхыгъ. Поликлиникэхэм йо-фэу атэгъеугъэр къафгэгъэпсын-кігъенмкіе амалэу щыгъхэр зэкэ зэрахъанхэу, Республиком ихбээз кыулыкъухэм, имуниципалитетхэм явоттранспорт

псауныгъэм икъеухумэнкіе кызыфагъефедэнэу Адыгейм и Лышъхъэ пшъэриль афишыгъ.

Гүшүлээм пае, Адыгэ Республиком псауныгъэр къеухумэгъенмкіе и Министерствэрэ муниципальнэ образованиехэм ашыкіе медицинэ организационхэмрэ язаявкэхэмкіе хабзэм иреспубликэ, имуниципальнэ къулыкъухэм ятранспорт аратыщт. Ашкіе медикхэр йоғшапэм, сымаджэм дэжье нагъе-

сынхэ, коронавирусыр кызы-зэутлалгъехэм, сзыкъатыныгъэ, хэужыныхъэгъе уз зиэхэм ізээгъу уцхэр алеклагъеханхэ альэкъищт.

Урысые йофтхъабзэу «Зэ-кіеми тызэгъусэу» зыфиорем диштэу гуфаклохэр мы йоғым къыхэлажъехэу аублагъ. Урысые народнэ фронтын ишьольыр къутамэ кіэшакло зэрэфхъу-гъэм тетэу «Врачыр здаклорэм нэгъэс» зыфиорэ йофтхъабзэр Республиком Ѣзыэрхъэ. Унэе автотранспорт зиэ гуфаклохэм поликлиникэхэм яадминистрациихэм язаявкэхэмкіе медицинэ йоғышшэхэр сымаджхэм адэжь ашх, ізээгъу уцхэр алъа-гъээсих.

Адыгейм и Лышъхъэ пшъэриль кыгъеуцугъ волонтер движениемкіе амалэу щыгъхэр икьюо кызыфагъефедэнхэу, коро-


навирусым пэуцужхъэрэ гъэлэлгэгъэнхэу, яоғ кіэгъегушу-гъэнхэу.

«Зэпахырэ узым зыкызы-шиштагъэм щегъэжъагъеу ме-дицинэ учрежденихэм ама-лэу ялхэм зыкъягъээтыгъэнм-кіе йоғышо зэшүахыгъ. Цыф-хэм яшыгъэнгъэрэ ялсауныгъэрэ якъеухумэнкіе гутуу нахъехыхэрэ медицинэ йоғышшэхэр ары. Ахэм ашыбызэм яамалхэр гүнэм нэсгыгъеу бэшлагъеу ѹоғ ашіэ. Непэ корона-вирусыр эм ОРВИ-мрэ лъэшэу зыкызыштэгъэ лъэхъаным ткуючлээ зэдгэуулун, медицинэ йоғышшэхэм яоғ нахъ къафэд-гъэлсынкіэнмкіе тфэлъэкы-щтыр зэкэ тшлэн фэе», — хигъэунэфыкыг Адыгейм ишащэ.

Адыгэ Республиком и Лышъхъэ ипресс-кыулыкъу

Нэбгырэ 7611-мэ къахагъэшыгъ

Шэкъогъум и 24-м сыхьатыр 10-м ехъуллэу зэпахырэ узэу коронави-русыр Адыгейм щыпсэурэ нэбгырэ 7611-мэ къахагъэшыгъ.



Ахэм ашыщэу нэбгырэ 1371-мэ ял-зэх (чэш-зымафэм нэбгырэ 78-рэ хэхъуагъ), хъужыгъэр — 6178-рэ (чэш-зымафэм — 68-рэ хэхъуагъ), зидуний зыхъожыгъэр нэбгырэ 62-рэ (зи хэхъуагъэл).
Нэбгырэ 7611-р Адыгэ Республиком имуниципалитетхэм ате-гошагъэу:

- Мыекъуапэ — 2902-рэ,
- Тэхъутэмийкье районыр — 1158-рэ,
- Мыекъопэ районыр — 833-рэ,
- Красногвардейскэ районыр — 642-рэ,
- Кошхъэблэ районыр — 553-рэ,
- Теуцжө районыр — 486-рэ,
- Адыгэкаалэ — 465-рэ,
- Джэджэ районыр — 297-рэ,
- Шэуджэн районыр — 275-рэ.

Адыгэ Республиком и Лышъхъэ иунашь

Рэзэнгъе тхыль фэгъэшьошгъэним ехыилагъ

Цыфхэмрэ чыпэхэмрэ ошэ-дэмьышэ тхъамыкагъохэм ашы-ухумэгъэнхэмкіе гъэхъагъехэр зэрихэм фэш **Черноморец Николай Иван ыкъом** — пшъэдэкыжъэу 9ыхырэмкіе гүнэпкъе гъэнэфагъэ зиэ обществэу «Газпром трансгаз Краснодар» зыфиорем магистральнэ газрыкыапшэхэмкіе и Мыекъопэ гъэл-рышапэ граждан оборонэмкіе ыкы ошэ-дэмьышэ йоғхэмкіе инженер шхъаэл рэзэнгъе тхыль фэгъэшьошгъэнэу.

Адыгэ Республиком и Лышъхъэу Къумпіл Мурат
къ. Мыекъуапэ,
шэкъогъум и 23-рэ, 2020-рэ ильэс
N 251

Гъэтэрэззыжын

Шэкъогъум и 24-м тигъээст ия 2-рэ нэктубгъо къихъэгъэ тхыль «Нэбгырэ 91-мэ къяузыгъ» зыфиорем ычылпэ-кіе укъыззурдэжэштыр — нэбгырэ 81-мэ къяузыгъ.

Шапхъэхэр зыукъохэрэр агъэпщынэх

Коронавирус узыр зэпахынам ищинаагьо зэрэштиэм къыхэкъыкэ щепэ чыпшэхэм, общественнэ транспортым, фэло-фашшэхэр зыщагъэцакъэхэрэм ыкчи шхапшэхэм санитарнэ шапхъэхэр зэращагъэцакъэхэрэм иупльэкун епхыгъэ ыофтхъабзэхэр Адыгейм щылъагъэкъуатэх.

Республикэм имуниципальна образованиехэм ыофшшэхэр купхэр ацызэхашагъэх. Роспотребнадзорым ишапхъэхэр зэрагъэцакъэхэрэм лъэлтэх хэбзэухуумэкю къулыкъухэм ыкчи муниципальнэ образованиехэм ялошишшэхэр.

Щакъохэм, щефакъохэм, водительхэм ыкчи общественнэ транспортымкэ зеклорэ цыфхэм нэгиххор аултынымкэ шапхъэхэр зэрагъэцакъэхэрэм ыофшшэхэр купым хэтхэм аупльэкүх.

Цыфхэм ипсауныгъэкэ зэрар ин къэзыхыре хэукъоныгъэ зышыхэрэм протоколхэр афызэхагъяуцох.

КИАРЭ Фатим.



Типсауныгъэ зэтезгъэуцожьыгъэ врачхэм тафэрэз

Зэпахыре узэу коронавирусым ыпкъ къикъыкэ непэ цыфхэр гумэ-кыгъошо хэфагъэх, ащ ыгъэсымаджэхэрэм япчагы мы аужыре уахътэм хэпшыкъэу хэхъуагь.

Сымэджэшым чефэрэ цыфхэм медицинэ ыэпшэху афхунхэ зэрэфаем даклоу врачхэр психологохэ щигынх фое. Медицинэм иофишшэхэр чыпшэхин ифэгъэ сымаджэм дахэу, шъабэу дэгүшшэхэрэм ар узым нахь псынхэу фырикъущт.

Типсауныгъэ изытет зэрээз-щыкъуагъэм къыхэкъыкэ Мыө-

къолэ къэлэ клиническэ сымэджешым тычшэфах. Алерэ ма-фэхэм къащегъэхъягъэ учреждением иотделение ипашшэу **Марина Родионовам, врач-пульмонологхэу Анжела Ассекинам, Светлана Мошк-ревам ыкчи Хэзэпкэ Фатимэ** амалэу ялэр зэкэ рахыллээ ыэпшэхъуагъэх, ти-

псауныгъэ зэтэрагъэуцожьыгъэ, тишишынэгъэ къагъэнэжыгъэ пломи ухэукоштэп. Медицинэм иофишшэхэр эпэласэхэм инэу тафэрэз, «тхъашуугээпсэу» ятэло.

Шхъэкъэфеншыгъэшхо къы-шшүфээшыхэрэ Тхъаркъохь Шумаф, Псыншшо Нэф-сэт, Тхъаркъохь Мулиэт.

Ищишынэгъэ къагъэнэжыгъэ

Адыгэ республикэ клиническэ сымэджешым ыоф щызышшэхэрэ хиурурххуу Р. А. Щыкомрэ Т. М. Класэмрэ операции хыльэ мы мафэхэрэм ашыгъ.

Республикэ сымэджешым къызэрэшщауагъэмкэ, ильес 59-рэ зыныбжь бзыльфыгъэр ышхъэ зэрэуназэрэм, тэрэзэу зэрэмвиклорэм, ылэ сэмэгу зэрэпшыгъырэм агъэгумэкъэу лыннтфэ хиурургием иотделение еоллагь. Ар аупльэкүгъ, триплекснэ сканирование фашыгъ.

Адыгэ республикэ клиническэ сымэджешым иинстаграм нэ-күлбю къызэрэшщауагъэмкэ, соннэ артериитури нахь бгүүэ

хъульэхэу къыхагъэшыгъ. Нэ-ужым сымаджэм ипсауныгъэ зэтэгъэуцожьыгъэнэм фэоры-шшэхэр операции хыльэ ашыгъ.

Врачхэр игъом ыэпшэхъуагъэ-къызэрэшщауагъэхэм ишыуагъэ-къе бзыльфыгъэм ишишынэгъэ къагъэнэжын альэкъыгъ. Ишишынэгъэ фэло-фашшэхэр зэкэ фашыгъэцакъэхи, сымэджешым къычатахыгъыгъ.

АБРЭДЖ Сэтэнай.

Зэрэфаехэу зэдалъхъашт

2021-рэ ильесим щилэ мазэм и 1-м къыщ-гъэжъагъэу автомобильхэм арьль аптечкэ хязырхэр водительхэм къамыщэфынхэ фитыныгъэ ялэ хууцт.



Урысаем псауныгъэр къэх-хумэгъэнэмыкэ и Министерствэ иунашшоу N 1080н диштэу джы ар ежь-ежырэу зэдальхан альэкъыщт.

Аш даклоу, мы палъэм ыпэ-къыдагъэхъягъэрэ аптечкэхэр (ащ адэль медицинэ пкыгъохэм ягъо емыкъыф) 2024-рэ ильесим тыгъэгъазэм и 31-м нэс ашэнх фитых.

— Аптечкэхэм язэдэльхан епхыгъэ шапхъэ зэхъокъынныгъэу фашыгъэм щефакъохэм-къе къинигъо къыпымыкъыннытицихъэ тель. Джащ фэдэу,

ишишынэгъэ къэс ащ дэмийлыжыр ежхэм къашэфызэ хагъэхон амал джы ялэ хууцт, — къыщауагъ УФ-м псауныгъэр къэххумэгъэнэмыкэ и Министерствэ.

Адыгэ Республикэм и Закон

Адыгэ Республикэм и Законэу «Административнэ хэбзэукъоныгъэхэм яхыллагь» зыфилорэм зэхъокъынныгъэхэр фэшыгъэнхэм фэгъэхъыгъ

Адыгэ Республикэм и Къэралыгъо Совет — Хасэм 2020-рэ ильесим чьэпшыгъум и 28-м ыштагъ

А 1-рэ статьяр. Адыгэ Республикэм и Законэу «Административнэ хэбзэукъоныгъэхэм яхыллагь» зыфилорэм зэхъокъынныгъэхэр фэшыгъэнхэм фэгъэхъыгъ

Адыгэ Республикэм и Законэу 2004-рэ ильесим мэлъильфэгъум и 19-м аштагъу N 215-рэ зытетэу «Административнэ хэбзэукъоныгъэхэм яхыллагь» зыфилорэм (Адыгэ Республикэм ихэбзэхъэзүүгэ зэхэуягъягъэхэр, 2004, N 4; 2005, N 5, 8, 12; 2006, N 8; 2007, N 1, 5, 6, 7, 12; 2008, N 6, 7, 11; 2009, N 4, 7, 12; 2010, N 2, 5, 6; 2011, N 7, 8, 11; 2012, N 1, 4, 6, 10, 12; 2013, N 8; 2014, N 2; 2015, N 8, 11; 2016, N 4; 2017, N 6, 10, 11, 12; 2018, N 5, 6, 7, 11; 2019, N 4, 8, 11, 12; 2020, N 3, 7) мыш фэдэ зэхъокъынныгъэхэр фэшыгъэнхэу:

- 1) я 27-рэ статьям куачэ имылжэхэу лытэгъэнэу;
- 2) я 38-рэ статьям:
- а) ия 2-рэ яхь пчагъягъэу «27³»-р хэгъэкъыжыгъэнэу;
- б) ия 4-рэ яхь пчагъягъэу «27³»-р хэгъэкъыжыгъэнэу;
- в) ия 41-рэ яхь пчагъягъэу «27³»-р хэгъэкъыжыгъэнэу.

Я 2-рэ статьяр. Мы Законым куачэ илэ зыхъурэ

Официальнэу къызыхаутырэ мафэм щегъэжъагъягъэу мы Законым куачэ илэ мэхъу.

Адыгэ Республикэм и Лышъхъэу Къумпыйл Мурат
къ. Мыехъуапэ,
шэкюгъум и 6, 2020-рэ ильес
N 391

Адыгэ Республикэм и Лышъхъэу и Указ

Сабыибэ зилэ ныхэу кэллитф ыкчи ащ нахьыбэ зыпшухэрэм (зыпшухъэхэм) Адыгэ Республикэм ишүхъафтынхэр зээраратыщтим ышыллагъ

Сабыибэ зилэ ныхэу кэллитф ыкчи ащ нахьыбэ зыпшухэрэм (зыпшухъэхэм) фэш юнашшо сэшы:

1. Сабыибэ зилэ ныхэу кэллитф ыкчи ащ нахьыбэ зыпшухэрэм (зыпшухъэхэм) апае Адыгэ Республикэм ишүхъафтынхэр нипши гъэнэфэгъэнэу.

2. Сабыибэ зилэ ныхэу кэллитф ыкчи ащ нахьыбэ зыпшухэрэм (зыпшухъэхэм) Адыгэ Республикэм ишүхъафтынхэр аратыщтэр сомэ 57475,00-рэ хуунэу гъэнэфэгъэнэу.

3. Сабыибэ зилэ ныхэу кэллитф ыкчи ащ нахьыбэ зыпшухэрэм (зыпшухъэхэм) Адыгэ Республикэм ишүхъафтынхэр афэзыгъэшьошт комиссиер зэхэшгъэнэу.

4. Ухээгъэнхэу:

- 1) сабыибэ зилэ ныхэу кэллитф ыкчи ащ нахьыбэ зыпшухэрэм (зыпшухъэхэм) Адыгэ Республикэм ишүхъафтынхэр зэрафагъэшьошт комиссиер зэхэшгъэнэу.
- 2) сабыибэ зилэ ныхэу кэллитф ыкчи ащ нахьыбэ зыпшухэрэм (зыпшухъэхэм) Положиенер гуадзэу N 2-м диштэу;
- 3) сабыибэ зилэ ныхэу кэллитф ыкчи ащ нахьыбэ зыпшухэрэм (зыпшухъэхэм) Адыгэ Республикэм ишүхъафтынхэр гуадзэу N 3-м диштэу.

5. Адыгэ Республикэм финанссхэмкэ и Министерствэ мы Указым игъэцкээн епхыгъэ хъардххэр Адыгэ Республикэм иреспубликэм бюджет къыхигъэхэнхэу.

6. Официальнэу къызыхаутырэ мафэм щегъэжъагъягъэу мы Указым куачэ илэ мэхъу.

**Адыгэ Республикэм и Лышъхъэу
Къумпыйл Мурат**
къ. Мыехъуапэ,
шэкюгъум и 17, 2020-рэ ильес
N 172

ГЪУКІЭЛІ Нурбый

Бжысхъэ жыыбгъэм къыздихъыгъэ гупшийсэхэр



Хым иджемакъэ макъэр хекуадэ,
Ар сэ зэхэсхымэ сыгу егъекоды.
Сыд пае нартхэр хым икъижыгъэха,
Тхыдэу тиагъэхэр зыдахыжыгъэха?

Чычіэгъы чыжъэм машор щебагъо,
Ошьогу нэкъым шыблэр щэгъуагъо.
Клэир къагъаджэу шыхэр мэшыщых,
Джэрпэджехъыр һэлэу къэджэжъы.

Унэхэр нэкъых - цыф арысыжъэп,
Пчъэхэр фэшыгъэх, хякэ ялжъэп.
Джэнэхъо машор яжъэ хъужыгъэ,
Иадэу Ѣылыгъэхэр ульынжыгъэ.

Зэпкъырэзэхъы нарт ашьоджанэр,
Чатэри мэури ульынжыгъэх.
Уигъэгушхонэу зи къагъэнагъэп,
Лъэпшь иуати сиджым тельжъэп.

Шышлоур нэкъых, зи къерипхагъэп,
Жыыбгъэми чыгмэ зи къапинахъэп.
Гъогухэр нэкъых, зи къатехъажъэрэп,
Усэхэр сэри джы къысфэкъожъэрэп.

Ушыцлэп, хышкор, угу ары шуцлэр!
Зыгу шуцлэп пстэуми гүсэ уафэхъоу.
Сыд пае нартхэр хым икъижыгъэха,
Тхыдэу тиагъэхэр зыдахыжыгъэха?



Сыхэхъаг бжыхъэп мэзым,
Сльэ осэпсым рысэхъакъы.
Тыгъэ бзыуе къыхыгъэм,
Слэгу Ѣэгъэхэр рысэлъэкъы.

Чыгыг шыхъапэм сидеплъье,
Къыпынахъэп зи аш пкашъэ.
Пщэс фыжъыр нэпкъым тельэу,
Псыхъоу чъэрэр мэушашъэ.

Бжыхъэ мэзыр шу сэлъэгъу,
Къужы шагъэмэ сальхъу.
Зэридж куашэр эзкэнагъэу
Сыкъэрэхъе сээ пыкълагъэу.

Мэзым ошхэу сыкъыфещхэу,
Чыгым тхъапэу сыкъефэхъу,
Тыгъэ бзыуе къыкъокыгъэм
Слэгу рыслъэкъэу сыхэтагъ.

Сыфэяг сыхъунэу чыгыг
Куамэу огум сиэбэнэу,
Пщэсэу псыхъом ылэтигъэм
Фэдэу огум сектхъинэу.

Юф симылэу, спльэ пшыгъаеу,
Пчэдэйж мэзым сыкъекъижъы.
Сыгуу скышиуу укъэбзигъэу
Гъэпсэфигъэу сыкъекъожъы.



Апчы чыллэр ыгъэпкантлэу
Ишыкълагъэп бжъэ пэтынэу.
Хъохъур угу къыдэмэйкъэу
Зэхахыщтэп къызэрхълоу.

Ау а шыоныр зыуфагъэм
Чэфыр ыгу Ѣыкъэблагъэу,
Къыщымыкъэу игушуагъо
Хэт игъашэе мыльытагъэу.

Сиамал сэ къызэрихъэу
Сэгъегүэх сыкъожынэу.
Ау а хъохъоу къысфауагъэм
Сырихъгъэ фэд ипшъэхъу.



Сятэ непэ шьофым къуагъэ,
Мэфэ реным мэкъу къеошт.
Гъуу ыушьюу къыупкъагъэм
Мэзы цумпэ къыщишыщт.

Сянэ папльэ шьофым Ѣылэм,
Тыгъэр пльыгъэу огум ит.
Джанэр пкантлэм ыгъэшьугъэу

Сятэ шьофым къикъыжыщт.
Щыгушуукъэу ыупкъагъэм,
Мафэр къуагъэу къэсъжыщт.
Псыльэ къэбэу зыдиштагъэм,
Цумпэр изэу къыхыжыщт.



Мэкъосэжъы машор,
Чыылэ хуугъэ щагур.
Сыкъерисэу машор
Пхъэ исэлхъэ хъакум.
Зэхэсфын сльэкъыгъэп
Аүштэу зыкъэхъуагъэр,
Гъашлэу а блэкъыгъэм
Сэшлэ къыгъээштэп.

Мэкъосэжъы машор
Унэр шункы хуугъэ.
Хъакум пхъэу пэслхъагъэм
КъыгъэнэфраШ унэр.
Тэ ухуугъа, гъашлэр,
Хэт лъэхэснынагъа?
Тыгъэу къысщыхъуагъэр
Тауштэу къосэжъыгъа?

Унэу тызэрысым
Иты фэд итыгъэр,
Ау дэлхъяжъэп бгъэгум
Фабэу гум дэлхъягъэр.
Мафэр къосэжъыгъэр
Къыздрхъыжъы тыгъэм.
Гъашлэу съэкъэзигъэм
Сыщелхъю шункым.

Тэ ухуугъа, гъашлэр,
Хэт лъэхэснынагъа?
Тыгъэу къысщыхъуагъэр
Тауштэу чыэснынагъа?
Мэкъосэжъы машор
Унэр шункы хуугъэ.
Жъоюу таубгъэ дэлхъим
Тшэжъэрэп ифэбагъэр.



Жыбыгъэм куамэхэр
Къегъашох,
Бжыхъэ мэзыр
Къеукъэбзы.
Пщэсир чыгум
Тырефыжы.
Уцыр жыбыгъэм
Егъэгъужы.
Жыбыгъэр, жыбыгъэр!
Умыласэу,

Узынэсрэр
Огъэласэ.
Зэгъэклгъэу
Үйлэбакъэ
Боу улазэм!
Боу улсынкъэм!
Мэзы куум
Ухэхъагъэу,
Оукъэбзы уфэлазэу.
Амалынчъэр иоуты,
Комэ гъугъэр
Гоогъэзы.

Жыбыгъэр, жыбыгъэр!
Сэгъэшлэгъо!
Егъэзигъэр
Пхэмизагъэр,
Шхолур ужэ
Дэмизагъэр,
Дэй дэгъуу уизэфэдэу
Мы дунаир къэопхъэнкы.

Бжыхъэ огур
Нэгу мэзахъэу,
Шьофи мэзи
Ашэджехъу.
Аш ипшынэ
Чыгыг куамэу,
Ом Ѣегъабзэ
Ипшынабзэу.

Жыбыгъэр мэзым
Сыхъор мачъэ
Къэмуюцу,
Мыжъо къэймэ
Къатеуцуо.
Сенэгүе аш
Къешлэжъкъэ
Сятэ унэу
Ышыигъагъэр.


Къыщекъокы,
Чэцым фэдэу
Мафэр шункы.
Пчъэ фэшыгъэм
Къышлонагъэу,
Сынэшынэу
Къопсым къеэ.

Сицыкъуагъор
Сыгу къыгъэкъэу,
Бэрэ хуугъэ
Сыгу хигъэкъэу.
Сиблэкъыгъэ
Къысфиштэу,
Сыгыгъэр зэкъэ
Жыым ылъытэу.

Ежь ымакъэ
Ошхэу къещхы,
Сигукъо
Къыдэхъащхы.
Сикъелэгъум
Ипсэуплэ
Джы сэлъэгъу
Гулсэфыплэ.

Жыбыгъэр, жыбыгъэр!
Жыы умыхъоу,
Къячлэу уилэм
Къыщымыкъэу,
Мы дунаир
Къызблэпхъоу,
Ошхи оси
Къыфэохъы.

Чыгыг шыхъапэм
Ушыхъагъэу,
Къыригъэштэу
Огъашуе.
Онджекъышхъэм
Укъихъагъэу,
Ньюу Ѣысыр
Огъэнинэ.



Псыхъор мачъэ
Къэмуюцу,
Мыжъо къэймэ
Къатеуцуо.
Сенэгүе аш
Къешлэжъкъэ
Сятэ унэу
Ышыигъагъэр.

Жыбыгъэм
Макъэу зыкъеэты.
Псыхъор
Орхэр къыщелэты.
Аш къышлэжъэу
Сэ къысщхъу
Сятэ хаплэу
Къышыхъагъэр.

Лъэгъо бгъузэу
Нэпкы зандэм
Псыхэхъиплэ
Хэупкъыгъэм
Сэ къысщхъу
Зэхишлэгъэр
Сятэ ылэ
Ипшытагъэр.

Адэ мэзым
Къышлэжъына
Къуужъышыпэу
Тызхэтигъэм?
Хъауми машлоу
Джыри блэрэм
Сятэ ымэ
Къыхыжъына?

Псыхъор мачъэ
Псыр зэтчыы
Мэзы цумпэм
Ымэ къехъы.

Огум жъуагъоу
Итэкуагъэр
Псым ышхъашъо
Тельэу ехъы.

Бзыухэр маджэх
Ылпэм фэдэу,
Мэз къужъаэр
Зэлахъаджэу.
Псыхъом тэкъо,
Тыкъекъожъы,
Ау сята ахэм
Ахэтижъэп.

Тыгъэр мазэм
Иукъэжыщтэп,
Мафэм жъуагъохэр
Пльэгъущхэп.
Сятэ сэри
Сльэгъужыщтэп,
Сешихъ ренэу
Джа гупшийсэм.



Сишъуашэ къэлсэу,
Дышъэр спытэкоу,
Сшхъацци сыпакли
Шуцлэу гъэлэгъэу,
Гухэлъэу силем
Шыр дэзгэуджэу,
Класэм ыдэжъы
Псэлхъохъо сэкъо.

2

«Шу усэлъэгъу, —
Къыцело Класэм, —
Тичылэ клалэмэ
Уакъыххсэхъгъ.
Бэдэдэ шаагъэу
Сыгу къыплъэхъу,
Непэ о плаагъэми,
Сэ сыхъазыр!».

3

Сынэ къыкъапльэ,
Дахэу мэпсалъэ.
Нэшлэшэу Класэм
Зыкъыслуешхъэ,
Къэкъуатэшь благъэу
Къыскъэрэтихъэ,
Шхъантэр къыштагъэу
Сыхегъэтисхъэ.

4

«Сэри бэшлэгъэу
Шу усэлъэгъу!
Уакъыххсэхъгъэу
Сыкъыпщэгүү.
Неущ сыкъакломэ
Тырыгүүшээн!
Плалъэри уахътэри
Шыдгээнэфэн...» —
Къыригъэпшагъэм
Сэри сешэсэу,
Шхо тесымылхъэу
Къыдесэгъаштэ ...


5

Цыер цунхъагъэу,
Шыри туснакъэу,
Пакъэри фыжъэу,
Шхъаццири тхъуагъэу,
Щыгынэу сцыгъыр
Амьдыжъигъэу,
Сыушэтынэу
Класэм сильэкъо.

6

Псыхъом псэу дэтым
Машор къэнагъэу,
Жъокури чыллэм
Имъил ыштагъэу,
Ылъээшоу пшыхъоу
Класэр къысплъы.
Къылощтым лыхъоу
Къысшхъаплырэплъы...

КъэбарыкIэхэр



Гум «ТХЬАШЬУЕГЬЭПСЭУ» КЫШЬУИЮЩТ!

Инсультым пэуцужыгъэним и Дунэе мафэ кыдыхэлтытэгъэ һофтхъабзэу «Гум зыщелээхэрэ мазэр» зыфиорэр шэккогъур екыифэ лъагъекштагь.

Мы һофтхъабзэр къэлэдэсхэм лъешу агу рихыгъ. Гупчэм илофышихэм яшуагъэклэ шлоигъоныгъэ зилэ пстэуми кардиовизорымкэ агу аулъякун, ялъид-клюе къафашын, къашчэйрэп зэрагъашшэн, специалист зэфешхъафхэр улчжэжьэгүй ашынхэ амал ялагь.

Іофтхъабзэм ишуагъэклэ нэбгыре 300-м ехьу аулъякун. Ахэм япроцент 55-м лъидэкуяер ялэу къахажэшьгэ, ящиковь 155-рэй ахэльэу машлом дээжонххэ. Хъугъэ-шагьэ къеххумэ телефонхэу 101-мкэ е 112-мкэ макъэ къарагъэлүнэу.

Джыри мы мазэр екыифэ сихьатыр 9-м кыщегъэ-жагьэу 15.30-м нэс зыгу язгъеуплъяку зышоигъо пстэури медицинэ профилактикэмкэ гупчэм рагъэллагъэх. Ар зыдэшьиэр: къ. Мыекуапэ, ур. Краснооктябрьскэр, 43-рэ. Гум «ТХЬАШЬУЕГЬЭПСЭУ» кышьуи-юшт!



МашIор агъекIосагъ

Къалэу Мыекуапэ иурамэу Адыгейскэм тет щэпIэ чыпли 2-мэ машлом зыкьашиштагьэу шэккогъум и 22-м сихьатыр 11.20-м мешшогъекIусэхэм макъэ къарагъэлүгъ.

Урысыем ошэ-дэмышлэ һофхэмкэ и Министерстве и Гъэорышланлэу АР-м Ѣылэм ипресс-къулыкъу кын-



зэритыгъэмкэ, мешшохшохэр зыгъеклосэре хэушхъафыкыгъэ отрядым хэтхэр псынкэу ыкы зэдиштэу зэрэзеклуагъэхэм ишуагъэклэ сихьатыр 11.55-м ехъулэу тхамыкIагьор дагъэзыхыгъ. Квадратнэ метрэ 50 фэдизэу машлом зыкьыштагь.

Іофтхъабзэм нэбгыри 8 ыкы хэушхъафыкыгъэ техники 2 хэлжэжьэх.

Гъэорышланлэу республикэм Ѣылсэухэрэм агу къегъекыжы сакыныгъэ ахэльэу машлом дээжонххэ. Хъугъэ-шагьэ къеххумэ телефонхэу 101-мкэ е 112-мкэ макъэ къарагъэлүнэу.

ИЛЪЭСЫКIЭМ ИПЭГЬОКIЭУ

Зэнэкьюкоу «Арт-елка – 2021» зыфиорэм хэлажьэ зышоигъохэм язаявкэхэм яштэн Адыгейим икъэлэ гупчэ Ѣырагъэжьагь. Мы ильэсэм шэккогъум и 30-м нэс электроннэ почтэу artelka@yandex.ru-м ахэр рагъэхынхэ альэкштагь. Елкэр зерашырэр ыкы хъазыр хъугъэ һофшагъэм ясурэтхэр ашт рагъэгъусэнхэ фае.

Хабзэ зэрэхъуягу, материал зэфешхъафхэм елкэр ахашыкын альэкштагь — творческе гупшисаклэ авторым илээ зэкэри ельтигъ. Зэнэкьюкоу хэлэжээнхэ фитхэр еджаплэм чымыхъэгъэ ыкы ашт щеджэхэрэ кэлэццыкIухэр арих.

Коронавирусым ылкье къикыкэ мы ильэсэм а зэнэкьюкоур нэмькэ шыким тетэу реклокштагь: апэрэ едзыгъом — һофшагъэу къырагъэхыгъэхэм анахь



дэгъухэр жюром къахихыштагь. Ахэр къэух едзыгъом хэхъанхэш, һудзыгъэ шыким тетэу къэгъэлъэгъонир зэхашштагь ыкы онлайн амалкэ макъэхэр атыштагь.

2020-рэ ильэсэм тыгъэгъазэм и 10-м кыщегъэжъагъэу 2021-рэ ильэсэм Ѣылэм мазэм и 8-м нэс Мыекуопэ къэлэ администрацием культурэмкэ и Гъэорышланлэ и официальнэ нэклубгъо [instagram @kultura_maykor](#) зыфиорэм мэкъэ тынэу Ѣыкюштагь зэнэкьюкоу теклонигъэ къыышдээхыштагь къыгъэлъэгъошт.



СПИД-р Къямыузынным ФЭИорышIЭшт

Тыгъэгъазэм и 1-м СПИД-м пэуцужыгъэним и Дунэе мафэ хагъэунэфыкы. Ашт ипэгъокIэу мазэм къыкIоцI һофтхъэбзэ зэфэшхъафхэр республикэм Ѣызэхашштагь. Мыр къызэузыхэрэм япчайгъэ нахь макъэ шыгъэним ахэр фэйорышIЭштагь.

1988-рэ ильэсэм псауныгъэр къэухумэгъэнимкэ Дунэе организацием мы мафэр ыгъэнэфагь. Ильэс 32-рэ тешлэгь нахь мышэми, 1988-рэ зэфэшхъафхэри къифагъотыгъэхэм, дунэе мэхъанэ зилэ изыушьомбгүн къыщикиIэрэг.

Псауныгъэр къэухумэгъэнимкэ Дунэе организацием (ВОЗ-м) къызэритирэмкэ, 2019-рэ ильэсэм икъэх эхъулэу дунаим Ѣылсэурэ миллион 38-м ехъурэм ВИЧ-р ялэу агъэунэфагь, а зы ильэсэм нэбгыре миллион 1,7-мэ къахажэшьгъ. Мыр къызекшэхээ къыщегъэжьаа дунаим тет нэбгыре миллион 32-мэ ядуний ахъожьагь.



Профилактика ВИЧ- инфекции

Адыгэ Республиком ишъольыр пштэмэ, мы лъэнькьюмкэ һофым изытет үгтэгумэкIынэу Ѣыт. 2020-рэ ильэсэм иапэрэ мэзих мы узыр нэбгыре 1299-мэ къахажэшьгъ. ВИЧ-инфекциер зилэу атхыгъэхэм япроцент 26,9-р лагъэ (2019-рэ ильэсэм — нэбгыре 15).

Пэшфорыгъэш һофтхъабзэхэр окюофхэ шлоигъонирэ зилэхэм ылкье хэмийльэу, шъефэу тест улпъякунхэр аклун альэкштагь. СПИД-м пэуцужыгъэнимкэ Гупчэ ур. Краснооктябрьскэм иунау N 43-м тетым рагъэблагъэх.

Псауныгъэр цыфым илэ пстэуми анахь лъапл. Арышь, узхэр къыпымыхъанхэм пае нэбгыре пэпчь ашт ешушшэн, фэсакын фае.

Нэклубгъор къэзигъэхъазыгъэгъэр
ІЭШЬЫНЭ Сусан.



«Единэ Россиям» илахьышхо хэль

Урысые политическэ партиеу «Единая Россия» зыфиорэм и Генсовет исекретарэу Андрей Турчак видеоконференции шыкIэм тетэу шъолтыр къутамэхэм джырэблагъэ адыриэгъэ зэлукIэгъум къызэрэщиуагъэмкэ, медицинэм илофышIэхэм социальнэ фэгъэкIотэнхэр ялхэу таксиkэ зеконхэ альэкIынэу шыгъэним кэщакло фэхүгъэх.

— Врачхэр цыфхэм адэлэх, арышь, ежхэмий 1эпүүгэй у яттын фае, — ынчагь аш.

Аш ыпэкіе, шекігүум и 18-м, УФ-м и Президентеу Владимир Путиним Правительствем дишыгъэ зәхэсигъом зепахырэ узым дунаир зышызелъикүгъэм ильэхъан цыфхэм медицинэ һэпилэгъу ятыгъэним ылъэныкъокіэ шольтырхэм һоғыгъо көафыкъокіхэрер дэгээзыжыгъэнхэр шлоқи зимыгъу зэрэштыр кышициуаь. һоғыгъохэм язешлохын охътабэ тырагъякүадэ, хэукуноныгъэхэр хашыхъэхэ зэрэмыхъущтым кыыкигъетхыгъ, пшъэриль гъэнэфагъэхэр кышыгъях. Ахэм ашыщэм ягъецкіэн «Единэ Россиим» зыфигъэзаг.

Аш и Генсовет исекретарь кызыз-

Ашт и Генсовет исекретарь кызыз-риуягъэмкэ, УФ-м и Правительствэ, министерствэхэр, сотовэ операторыш-хохэр, бизнесым пыльхэр упчлэжьэту ашызэ хэкып!эхэр кыхахыгъэх. Ашт тетэү коронавирусыр кызызолагъэхэм зыщялазэхэрэ гостпитальхэм ыкли во-лонтерхэм ягупчэхэм цыфхэм ыпкэх эхмыльтэй атеонхэ амал яэнэу УФ-м цифрэмкэ, зэпхыныгъэмкэ ыкли ком-муникации жъугъэмкэ и Министер-

ствэрэ операторхэмрэ зээзгыныгэхэр адашыгэх. Госпитальхэмрэ гупчэхэмрэ ятелефонхэм яспискэ изэхгээуон рягъэжьаг.

Джаш фэдэү телефонэү «112-мкэ» оперативнэ күулькүүхэм зэкіеми укын зэржджэрэм исистемэ субъект 30-мэ ашагъэпснынм пае ахьщэ афэтлупшиг тэнэу партием предложение кыхыгыг. 2021-рэ ильясым ыкіэм нэс ар зэкіемэ ялан фае.

Шыгуу къэдгъэкылжын, «Единэ Россия-ем» шольтыйр 85-мэ волонтерхэм ягупчэхэр ашигъэпсыгъэх. Апэрэр 2020-рэйильзэсийн гъэтхам и 19-м къалэү Калугэ къышцээлжүүхигъ. Аш къышгэжъягъэу гъомылапхъэхэр, 1997-ийн узхэр, вирусын ушызынхуумэрэ пкынгыюхэр зылехлагэхъягъэхэр нэбгырэ минишээ пчагьэ мэхъу. Аш имызакъоу, сомэ миллион 500-м ехъу взносцуу шүүшлэл 1997-ийн партием къынгыни, коронавирусын анахъэу иягъэ зэригъэкылжэе субъектхэм 1997-ийн аритыгъ. А ахьщэмкэ медицинэм илофышилжэхэр вирусын щизынхуумэшт шьюшэ мини 10-м ехъу, реанимобили 10 къашэфигъ, сымэджэшхэм автомобиль псынкээ 200 афатуулжигъ.



— Нэжь-Іужхэм ыкін ипсауныгъэз изытеткіе зеконыр кызыфэккынхэм Іэпүіэгъу афэхъульгъым пае волонтер штабэу Адыгейм щаъэпсыгъэм илофф шэн, зэпстэумэ афэдэу, гъэтхэзэ мазэм риғъэжьагь, — кыыуагъ Урысыеи общественэ организациеу «Единэ Россиям иныбжкыкэ гвардие» и Адыгэ шъольыр къутамэ ипащэу, партием ипроектэу «Тинахкыжкхэр» зыфиорэм Адыгеймкэ икоординаторэу Бэрзэдже Асает. — Зы мафи аш илоффшэн зэптугъэп. АР-м и Лышхъэу, партием и Адыгэ шъольыр къутамэ исекретарэу Къумпыл Мурат икіәшаклоу тинахкыжкхэм гъогогъуишрэ шүштэ Іэпүіэгъу афэккыагъ. Джырэблагъэ

льэлкъ зыкъыныгъэм и Мафэ ипэгъо-
къеу, заом хэлэжьагъэхэм джыри эз
ащ фэдэ 10пы1эгъу ятыгъэ хъугъэ.
Мэлъильфэгъу мазэм госпиталым IoF
щызыш1эхэрэм «Единэ Россиен»
автомобиль псынк1э афищэфыгъ.
Нэужым, мэкьюогъу мазэм, партием
иахъщ1э кыышэфыгъэу Къумп1ыл
Мурат 10пы1эгъу псынк1эм реанимо-
биль ритыгъ. Партием хэт депутатхэр
республикэм щыпсэухэрэм, меди-
цинэм илофыш1эхэм мызэу, мыт1оу
аделагъэх. AP-м и Парламент хэтхэм
сомэ миллионит1ум ехъу къаугъоии,
медицинэ оборудование, вирусым
ущызыухъумэрэ пкыгъохэр, гъомы-
лапхъэхэр къащэфыгъэх.

«ЭкоЦентрэм» къеты

ЦЫФХЭМ СЫДИГЬОКИ ЗЭПХЫНЫГЪЭ АДЫТИ

Мы мафэхэм «ЭкоЦентрэм» телефонымкээ зыфэб-
гэээн плъэкыщ, электроннэ почтэмкээ уфэтхэнэу
амал щыл, интернет нэклубьор бгъэфедэми хъушт.
Мары номерэу узэрэтеоштхэ: **8-8772-57-64-82** (къялэц
Мыеекъяапэ), **8-962-868-12-29** (поселкэу Яблоновскэр).
Электроннэ почтэу узэрэтхэцтим иадрес: **adg_ecocentr@clean-rf.ru**. Интернет нэклубьор: <https://adygeya.clean-rf.ru>.



Джаш фәдәү «линне плъырым» ителефонкәү утөн пльэккышт: **8-800-707-05-8**. Колл-гупчәм пчәдыйым сыхъатыр 7-м къышегъэжъагъәу пчыхъәм 8-м нәс Iофешілә, гъәпсәфыгъо мафә иләп.

Комиссиер хамыубытык! Эу...



Зэпахырэ узым ынкъ къикIыкIэ хэкIыр зэрIуащырэм ыуаси «ЭкоЦентрэм» иофисхэм ащаиштэрэн. НэмыкI организациеу а фэIo-фашиэр зыгъэцакIэхэрэм аышыхэм комиссие пIахышт.

Аш фэдэ ахъцэ тедээ имыщыклагьэу «Урсысем ипотчтэ» ыккыи ООО-у «МадиКом» зыфиорэм якссэхэм ашыптын пльэкыщт, ау ащи непэ Ѣынаагь хэль, коронавирусым зызериушьомбгүрэр кыыдэлпльйтэн фае.

Зэпстэумэ анахь Іёрыфэгүр телефон приложеиу «Сбербанк-онлайн» зыфиорэр ары. Уиунэ уикыщтэп, комиссии хаубытыкыщтэп. Аш пае хэккыр зэрэуа-щырм ыуасэ зэрэйт квтанциеу къахыгъэм щигзэ-нэфэгъэ QR-кодыр бъзэфедэн пльэкыщт, уиунэ счет иномерэу итымкэ птими хъушт. «Автоплатеж» зы-фиорэ фэло-фашиэр уиэмэ, ахьщэр мазэ хай-бытыкыщт. «Сбербанкым» ибанкоматхэми комисси-ер хаубытыкыэрэп.

ХэкІыр зэхэудзымэ

Цыфым, гурытымкің лъытагъэу, килограмм 450-рә ильесым хекіңеу къырехы. Гүштің пәне, ильес 70-рә къығыншылғағъэм, тонн 35-рә фәдиз штэккүпің егъакто. Хекіңір зәхәбдзынәу зебгъасәмә, а пчыагъәхэр нахь макің хъущт.

Ар тэ къызэрэтшомышэу къызэрэйклоу щыт. Пластикым хэшыкыгъэхэм къащебгъэжъэшт. Псы, ѩэ, дагъэ, кефир, йогурт, нэмыхл шлонхэр, химии зыхэльзэу унагъом щагъэфедэхэрээр зэрэтыгъэ бэшэрэбхэр хэушхъяфыкыгъэу къипхынхэшь, ащ фэдэмэ апае къагъэуцуугъэ контейнерхэм арыглтэкъоцтых. Ахэр ятеплэхэл адрэхэм къахаэнхых, ахэбгъэхлэхэнхэш щытэл.

Шыгу къэтэгъэкыжы, хэкым идэцүүн фэгъэхьыг улчэ зиэр мы телефонхэмкээ кытеон ылъэкыщт: 8-900-707-05-9, 8-9772-21-06-00, 8-962-968-14-62.

800-707-05-8, 8-8772-21-06-00, 8-962-868-14-62.
ООО-у «ЭкоЦентр» зыфиорэм
и Альга шъольыр күтама илпрес-къулукъу



НЭКЛҮБГҮОР ЗЫГЬЭХЬАЗЫРЫГҮЭР ХҮҮТ НЭФЭСЭТ.

Дзюдо

Батырхэм ямедальхэм тагъэгушо

Европэм дзюдомкэ изэнэ-кьюкьу шэкюгъум и 19 — 21-м Чехием икъалэу Прагэ щыкъуагь.

Урысыем ихэшыпкыгъэ командэ хэт-хэу Роберт Мшивидобадзе, кг 60, Михаил Игольниковым, кг 90-рэ, Тамерлан Башаевым, кг 100-м къехьу, дышъе медальхэр къыдахьгъэх.

Яго Абуладзе, кг 60, Арман Адамян, кг 100, Инал Тацоевым, кг 100-м къехьу, ятлонэрэ чыпъехэр къахыгъэх, тыжын медальхэр къафагъэшшошагъэх.

Бзыльфыгъэхэм язэнэкьюкьу Мадина Таймазовам, кг 70-рэ, джэрзыр къыцихьгъэ.

Урысыем ихульфыгъэ хэшыпкыгъэ командэ итренер шхъялэу, Урысыем, Адыгэ Республиком изаслуженнэ тренерэу Тао Хъасанбый къызэртиуагъэу, тибэнаклохэм іэнэлэсэнэгъэ ин алърэгъум къыща-гъэлъгъуагъ.

Европэм икомандэхэм язэнэкьюкьу апэрэ чыпъэр къыцихьаагъэх.

Хульфыгъэ бэнаклохэм къафагъэшшошагъэх. Бзыльфыгъэхэм язэнэкьюкьу Туапсэ щыщэу, Адыгейим ныбджэ-тубэ щызиэу Михаил Игольниковыр. Гре-



цием, Эстонием, Испанием, Азербайджан яспортсменхэм атекли, дышъем икъыдэхын фэгъэхыгъэ зэлукъегъур Сербием къи-кыгъэм дырилагъ.

— Михаил Игольниковым бэнэгъуи 5-ри къабзэу къыхыгъэ, — къытиуагъ Тао Хъасанбый. — Европэм ятлонэрэ дышъэр

къыцихьиагъ. Урысыем изаслуженнэ тренерэу Нэгъуцу Джамболэт ыгъесэрэ Михаил Игольниковым имедальхэм зэрахи-гъэхьоцтым тицыхъэ тель.

Хульфыгъэхэм бзыльфыгъэхэм Европэм изэнэкьюкьу зэрэхэлэжъягъэхэр зэхэцаклохэм зэфахыссыжыгъэх. Францием апэрэ чыпъэр ыхыгъ. Урысыем ятлонэрэ чыпъэр къыцихьгъэ, Грузиер ящэнэрэ хъугъэ.

Тафэгушо

— Мыекъолэ бэнэпэлэ еджаплэ щаплугъэхэу, Урысыем дзюдомкэ изэнэпкыгъэ командэ итренер шхъялэу Тао Хъасанбый, аш игуадзэу Гээунэ Андзор тафэгушуагъ, — къытиуагъ Адыгэ Республиком дзюдомкэ ипащэу, Адыгейим изаслуженнэ тренерэу Бастэ Сэлымэ. — Адыгэ къэралыгъо университетим физкультурамэр дзюдомрэкэ и Институт къэзыухыгъэу, Урысыем изаслуженнэ тренерэу Нэгъуцу Джамболэти, аш ыгъесэрэ Михаил Игольниковыми гүшүэ фабэхэр ятлуагъэх. Дунэе спортышом на-хыбырэ ящихъу щаонэу тафэлъеагъ.

Спортым пыща-гъэхэм, тигъэзетдэжхэм ацэлкэ Урысыем дзюдомкэ изэнэпкыгъэ командэ тэри тифэгушо, тибатырхэм ягъэхъягъэхэм ахагъэхъонэу, шлоу ѿшыр къа-дэхъунэу афтээло.

Сурэтим итыр: **Михаил Игольников.**

Баскетбол

Шыкъешум теклоныгъэм уфещэ

«Мицубаскет» Липецкэ хэку — «Динамо-МГТУ» Мыекъуапэ — 71:80 (14:14, 18:15, 19:17, 20:34).

Шэкюгъум и 22-м Липецкэ щызэдешлагъэх.

«Динамо-МГТУ»: Чичайкин — 8, Суслов — 1, Рябов, Александров — 20, Гапошин, Саленко — 7, Милютин — 8, Еремин — 18, Князев — 10, Кочнев — 8.

«Мицубаскетым» къыхэц-гъэхэр: Пинаев — 17, Рожков — 15, Кузнецов — 11.

Едзыгъуищир заухым «Мицубаскетым» теклоныгъэр ыхынтыгъ. «Динамо-МГТУ-м» иешла-клохэмэрэ пащэхэмэрэ зэдегу-

пшысэхи, хэкъипэ къагъотыгъ. Адыгейим испортсменхэр нахь псынкъеу өшэхэу, нахь шъуам-бъоу апэклэ ильхэу фежъагъэх. Хъагъэм 1эгуаор изыдзэхэрэм япчагъэ нахьыбэ хъугъэ.

Липецкэ хэкум икомандэ аш фэдэ ешлакъэм фэмыхъазырэу къэлъгъуагъ. «Динамо-МГТУ-м» икапитанэу, спортымкэ дунэе класс зиэ мастерэу Илья Александровыр, Николай Ереминиыр, нэмькхэри дэгъоу ешлагъэх,

хъурдханэм 1эгуаор бэрэ ра-дэгъ, теклоныгъэр къыдахьгъ.

Урысыем баскетболымкэ изэн-нэкьюкоу апшээрэ купэу «Б-м» щыкъорэм командэхэм зэлукъэгъоу ѿшыялагъэр зэфэдизэл. Ар къыдэлтытээ, чыпъэрэ зыдэштыгъэм, очко пчагъэу къахыгъэм шъуащыгъэгъуаазэ.

Чыпъехэр

1. «Тамбов» — 13
2. «Барнаул» — 13

3. «Металлург» — 13
4. «Чебоксарские Ястребы» — 12
5. «Динамо» С — 11
6. «ЧелБаскет» — 11
7. «Динамо-МГТУ» — 10
8. «Нефтехимик» — 10
9. «Русичи» — 9
10. «Мицубаскет» — 7
11. «Барс-РГЭУ» — 5.

Зичэзыу ёшлагъухэр

Шэкюгъум и 30-м «Динамо-МГТУ-р» Ростов-на-Дону икомандэу «Барс-РГЭУ-м», тигъэгъазэм и 2-м Алтай краим икомандэу «Барнаулым» адешэшт. Адыгэ Республиком спорт Уншхоу «Ошутенэм» зэлукъэгъухэр ѿшыцхэх.

Самбо

Минскэ къыцихьыгъ

Дунаим самбэмкэ иветеран-хэм язэнэкьюкьу Беларусым икъалэу Минскэ гээшэгъонэу щызэхашагъ.

Урысые Федерацием ихэшыпкыгъэх командэ хэтэу Джони Липаридзе зэлукъэхэм ахэлэжьагъ, алърэгъум дышъэр къыцихьыгъ.

Джони Липаридзе Мыекъуапэ щэлсэу, спорт унагъом щырийжажы, цэрийло хъугъэ. Ышнахыжъэу Джумбери самбэмкэ, дзюдомкэ, спортымкэ дунэе класс зиэ мастерэу Джони Липаридзе тигъэгушуагъ.

Зэлукъэгъухэм зафигъэхъазыри, Джони Липаридзе килограмм 90-м нэс къэзыщыхэрэм ябэ-ныгъ, дышъэр къыцихьыгъ.

Самбэмэрэ дзюдомрэ я Мыекъолэ бэнэпэлэ еджаплэ дунаим шукъэ щашэ, — къытиуагъ Джони Липаридзе. — Спортым иветеранхэр тибэнаклохэм, тренерхэм къакъэупчагъэх. Адыгейим спорт Уншхоу зэтэгъэпсихъагъэхэр, стадионхэр зэрэцшагъэхэр, тибэнаклохэм афэгъэхъыгъэхэр, къэбархэр къафэслотагъэх.

Джони Липаридзе республикэм иныжыкъэхэр дзюдом фегъасэх, спортым ныбджэгъубэ щырил.

Сатыр заулэкэ

Искусствэр

Мыекъуапэ ихуджественне еджаплэ ипащэу, Адыгэ Республиком культурэмкэ изаслуженнэ юфышэу, Пышээ къэралыгъо университэти къэзыухыгъэ Ирина Бредихинам исурэтхэм якъэгэлъэгъон тикъалэ къыцихьыгъуаагъ.

Футбол

Урысыем футболымкэ иашпэлэ куп ѿшынэкьюкьуэр коман-дэхэм я 15-рэ ешлагъухэр яла-гъэх.

«Краснодар» — «Тамбов» — 1:0, «Ахмат» — «Зенит» — 2:2, «Спартак» — «Динамо»

- 1:1, «Локомотив» — «Арсенал» — 1:0, ЦСКА — «Шахцэ»
- 1:1, «Ротор» — «Урал» — 0:0, «Рубин» — «Ростов» — 0:2.

Гандбол

«Ставрополье» Ставрополь — «АГУ-Адыиф» Мыекъуапэ — 36:22 (20:16).

Волейбол

«Динамо-МГТУ» Мыекъуапэ — «Грозный-2» Грозный — 3:1. «Динамо-МГТУ» — «Дагыстан» Махачкала — 0:3. «Динамо-МГТУ» — «Грозный-2» — 3:0.

Нэклубгъор зыгъэхъазырыгъэр ЕМТЫЛН Нурбий.

Зэхэзыщагъэр
ыкъи къыдэзы-гъэкъыр:
Адыгэ Республиком лъэпкэ Иофхэмкэ, Икъыб къэралхэм ашы-псурэ тильэпкэ-гъухэм адыярэз эзхы-ныгъэхэмкэ ыкъи къэбар жуугъэм иамалхэмкэ и Комитет

Адресыр:
ур. Крестьянскэр, 236

Редакциер зыдэ-шийэр:
385000,
къ. Мыекъуапэ,
ур. Первомайскэр,
197.

Телефонхэр:
приемнэр:
52-16-79,
Редакцием авторхэм
къахырэр А4-къэ заджэхэрэ тхъапхэу зипчагъэкэ 5-м
емыхъухэрэр ары. Сатырхэм азыфагу 1,5-рэ
дэлтээ, шрифтыр
12-м нахи цыкъунэу
щытэп. Мы шапхъэ-хэм адимыштэрэ тхъагъэхэр редакцием зэкъегъэлжых.

E-mail: adygoevoice@mail.ru

Зыщаушихъятыгъэр:
Урысы Федерацием хэутын Иофхэмкэ, тел-радиокъэтын-хэмкэ ыкъи зэллы-гэсэлкэ амалхэмкэ и Министерствэ и Темир-Кавказ чыпъэл гъэлоры-шапл, зэраушыхъятыгъэ номерыр
ПИ №ТУ23-00916

Зыщыхаутырэр
ОАО-у
«Полиграф-ЮГ»,
385000,
къ. Мыекъуапэ,
ур. Пионерскэр,
268

Зэкъэмкэ
пчагъэр
4322
Индексхэр
П 4326
П 3816
Зак. 2199

Хэутынм узцы-кээтхэнэу ѿшт уахътэр Сыхытэр 18.00
Зыщыхаутырэр
уахътэр Сыхытэр 18.00

Редактор
шхъялэр
Дэрбэ Т. И.

Редактор шхъялэм
игуадзэр
Мэцлэкъо
С. А.

Пшъэдэгъыж
зыхырэ секретарыр
Тхъаркъохъ
А. Н.